

Kerala Gazette No. 36 dated 16th September, 2014.

**PART I**

**Section iii**



**கேரள அரசு**

சட்ட (சட்டமியற்றல்-பி) துறை

**அறிக்கை**

எண் 25698/ச. இ. பி. 1/2012/சட்டம். திருவனந்தபுரம், 2013 ஜூலை 19  
1935 ஆஷாடம் 28.

2013 ஜூலை 18ஆம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரிக்கப்படுகிறது.

ஆளுநரின் ஆணைப்படி,

சி. ரமணி,  
சட்டத்துறை சிறப்புச்செயலர்.

2013-ன் அவசரசட்டம் எண் 44

**2013-ன் கேரள மாநில சிறுபான்மையோர்க்கு  
அவசரசட்டம்**

இந்தியக்குடியரசின் அறுபத்திநான்காவது ஆண்டில் கேரள ஆளுநரால் விளம்பர அறிக்கை செய்யப்பட்டது.

சிறுபான்மையோர்களுக்காக ஒரு மாநிலக்குழுவை உருவாக்குவதற்கும் அதனுடன் சம்பந்தப்பட்டதோ தொடர்புடையதோவான காரியங்களுக்காகவும் ஏற்பாடு செய்வதற்குரிய ஒரு அவசரசட்டம்.

முன்னுரை—2013-ன் கேரள மாநில சிறுபான்மையோர்க்கு அவசரசட்டம் (2013-ன் 37) 2013 மே மாதம் 14ஆம் தேதி கேரள ஆளுநரால் விளம்பர அறிக்கை செய்யப்பட்டதாலும்;

2013 ஜூன் 10ஆம் தேதி தொடங்கி 2013 ஜூலை 9ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரச்சட்டத்திற்கு பதிலாக மாநில சட்டப்பேரவையில் ஒரு சட்டம் கொண்டுவருவதற்குரிய ஒரு மசோதாவை தாக்கல் செய்வதற்கும் நிறைவேற்றுவதற்கும் முடியாமல்போனதாலும்;

மேற்குறிப்பிட்ட அவசரச்சட்டத்தின் ஏற்பாடுகளை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரிதநடவடிக்கை எடுக்கவேண்டிய சூழ்நிலை தற்போது நிலவிலுள்ளதென கேரள ஆளுநர் புரிந்துகொண்டிருப்பதாலும்;

தற்போது, அதனால், இந்திய அரசியலமைப்பின் 213வது விதித்தொகுப்பின் உப்பிரிவு (1)-ன்படி வழங்கப்பட்டுள்ள அதிகாரங்களை பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

### அத்தியாயம் I

#### தொடக்கம்

1. சுருக்கப்பெயரும் தொடக்கமும்.—(1) இந்த அவசரச்சட்டம் 2013-ன் கேரள மாநில சிறுபான்மையோர்குழு அவசரச்சட்டம் என அழைக்கப்படலாம்.

(2) இது 2013 மே மாதம் 15ஆம் தேதி அமலுக்கு வந்ததாக கருதப்படவேண்டும்.

2. விளக்கம்.—(1) இந்த அவசரச்சட்டத்தில் சந்தர்ப்பம் பிற வகையில் தேவைப்படாதபட்சத்தில்,—

(எ) “குழு” எனில், பிரிவு 3-ன்கீழ் உருவாக்கப்பட்ட கேரள மாநில சிறுபான்மையோர்குழு எனப்பொருள்படும்.

(பி) “அரசு” எனில், கேரள அரசு என பொருள்படும்.

(சி) “உறுப்பினர்” எனில், குழுவில் ஒரு உறுப்பினர் என பொருள்படுவதும் அதில் தலைவரும் உட்படுவதுமாகும்.

(டி) “சிறுபான்மையோர்” எனில், மத்தியஅரசு, 1992-ன் சிறுபான்மையோருக்கான தேசிய குழுச்சட்டத்தின் (1992-ன் 19வது மத்தியச்சட்டம்)கீழ் அறிக்கை செய்யப்படும் சமுதாயம் எனப்பொருள்படும் .

(இ) “நிர்ணயிக்கப்பட்ட” எனில், இந்த அவசரச்சட்டத்தின்கீழ் உருவாக்கப்பட்ட சட்டங்களால் நிர்ணயிக்கப்பட்டது என பொருள்படும்.

### அத்தியாயம் II

3. கேரள மாநில சிறுபான்மையோர் குழுவின் உருவாக்கம்.—(1) அரசு, இந்த அவசரச்சட்டத்தின் தொடக்க தேதிக்கப் பிறகு முடிந்தயளவு விரைவில், அரசிதழ் அறிக்கை வழியாக, “கேரள மாநில சிறுபான்மையோர்குழு” என்று அறியப்படுகின்ற ஒரு அமைப்பு, இந்த அவசரச்சட்டத்தின்கீழ் அதற்கு அளிக்கப்பட்டுள்ள அதிகாரங்களை அளிப்பதற்காகவும் பொறுப்புகளை செயல்படுத்துவதற்காகவும் உருவாக்க வேண்டியதாகும்.

(2) குழுவில் பின்வரும் உறுப்பினர்கள் இருக்கவேண்டும், அதாவது:—

(எ) அரசு பெயர் பரிந்துரை செய்கின்ற, மாநிலத்தின் ஒரு சிறுபான்மை சமுதாயத்தைச்சார்ந்தவரும், சிறுபான்மை பிரிவுடன் தொடர்புடைய காரியங்களில் சிறப்பு அறிவும், சட்ட அறிவுமுள்ள ஒரு தலைவர்;

(பி) அரசு பெயர் பரிந்துரை செய்கின்ற, மாநிலத்திலுள்ள வேறொரு சிறுபான்மை சமுதாயத்தை சார்ந்தவரும், சிறுபான்மையோர் தொடர்புடைய காரியங்களில் சிறப்பு அறிவும் உள்ள ஒரு நபர்.

(சி) அரசு பெயர் பரிந்துரை செய்கின்ற, மாநிலத்தில் சிறு பான்மையோர் சமுதாயத்தை சார்ந்தவரும், சிறுபான்மையோர் சமுதாயத்துடன் தொடர்புடைய காரியங்களில் சிறப்பு அறிவும், அத்தகைய காரியங்களில் செயல் திறமையை மெய்ப்பிக்கப்பட்டதுமான ஒரு மகளிர்.

(டி) அரசின் கூடுதல் செயலர் பதவிக்கு குறையாமல் உள்ள ஒரு அதிகாரி, அவர் குழுவின் உறுப்பினர் செயலரும், முதன்மை செயல் அலுவலராகவும் இருக்க வேண்டியதும் குழுவால் அதிகாரப்படுத்தப்படுகின்ற அதிகாரங்களை செயல்படுத்தவும் பொறுப்புகளை நிர்வாகம் செய்யவேண்டியதாகும்.

4. தலைவர் மற்றும் உறுப்பினர்களின் அலுவலக காலவரம்பும், சேவை ஏற்பாடுகளும்.—(1) ஒவ்வொரு உறுப்பினரும், அவர் அலுவலில் நுழைகின்ற தேதி முதல் மூன்று வருட காலம் அந்த பதவியில் தொடரலாம்.

(2) குழுவின் தலைவரோ, உறுப்பினரோ எப்போதும் அரசிற்கு தன்மையால் எழுத்துமூலம் அறிவிப்பு நல்கிக்கொண்டு அவரின் அலுவலகப்பதவியை இராஜினாமா செய்யலாம்.

(3) அரசு, தலைவர் மற்றும் உறுப்பினரின் அலுவல் பதவியில் இருந்து ஒரு நபரை, அவர்,—

(எ) ஒரு விடுவிக்கப்படாத நொடிப்பு நிலையராகவோ அல்லது

(பி) அரசின் கருத்தில் ஒழுக்க இழிவுசார்ந்தது உட்படுகின்ற ஒரு குற்றத்திற்கு, குற்றம் உறுதி செய்யப்பட்டு சிறைத்தண்டனைக்கு விதிக்கப்படவோ, அல்லது

(சி) மனநோயாளியாக மாறவும் அதிகாரத்திற்குட்பட்ட ஒரு நீதிமன்றம் அதை தீர்மானிக்கவும் செய்யவோ; அல்லது

(டி) வேலை செய்வதற்கு மறுக்கவோ அல்லது வேலை செய்வதற்கு முடியாமல் போகவோ; அல்லது

(இ) குழுவிடமிருந்து அனுமதி வாங்காமல் குழுவின், தொடர்ந்துள்ள மூன்று கூட்டங்களில் பங்குவகிக்காமல் இருக்கவோ;

(எஃப்) அரசின் கருத்தில், அவர் அந்த பதவியில் தொடர்வது சிறுபான்மையோரின் ஆர்வத்திற்கோ, பொதுமக்களின் ஆர்வத்திற்கோ கேடுவிளைவிக்கும்போது, தலைவர் அல்லது உறுப்பினரின் அலுவல் பதவியை தவறாகப் பயன்படுத்தவோ;

செய்தால் பதவி நீக்கம் செய்யவேண்டும்.

எனினும், இந்த துணைப்பிரிவின்கீழ் எந்த ஒரு நபரையும் அந்த காரியத்தில் அவருக்கு சொல்லவேண்டியதை சொல்வதற்கு ஒரு வாய்ப்பு அளிக்காமல் நீக்கம் செய்யக்கூடாததாகும்.

(4) துணைப்பிரிவு (2)-ன் கீழோ, பிற விதத்திலோ ஏற்பட்ட ஒரு காலியிடம் புதிய பெயர் பரிந்துரையின்வழி பூர்த்தி செய்யவேண்டும்.

(5) தலைவருக்கும், உறுப்பினர்களுக்கும் அளிக்க வேண்டிய ஊதியமும், படிசூளும் அவர்களின் சேவையின் பிற நிபந்தனைகளும், முறைகளும் நிர்ணயம் செய்யப்படும் விதமாக இருக்கவேண்டும்.

5. குழுவின் அலுவலர்களும் பிற ஊழியர்களும்.—(1) குழுவின் திறமையான செயல்பாடுகளுக்கு தேவையான கருதுகின்ற அலுவலரையும், ஊழியரையும் அரசு அளிக்கவேண்டியதாகும்.

(2) குழுவின் தேவைக்காக நியமனம் செய்யப்பட்ட அலுவலர்களுக்கும் பிற ஊழியர்களுக்கும், அளிக்க வேண்டிய ஊதியமும், படிசூளும், அவரின் சேவை ஏற்பாடுகளும் முறைகளும் நிர்ணயிக்கப்படும் விதமாக இருக்கவேண்டியதாகும்.

6. ஊதியமும், படிசூளும் நிர்வாக அளவிலான செலவுகளும் மானியத்தொகைகளிலிருந்து அளிக்க வேண்டுமென்றும்.—தலைவருக்கும், உறுப்பினர்களுக்கும் அளிக்க வேண்டிய ஊதியமும் படிசூளும் பிரிவு 5-ல் குறிப்பிடப்பட்டுள்ள அலுவலர்களுக்கும் பிற ஊழியர்களுக்கும் அளிக்க வேண்டிய ஊதியமும், படிசூளும், ஓய்வூதியமும் உட்பட்டுள்ள நிர்வாக அளவிலான செலவுகளும் பிரிவு 15-ன் துணைப்பிரிவு (1)-ல் குறிப்பிடப்பட்டுள்ள மானியத்தில் இருந்து அளிக்கவேண்டியதாகும்.

7. காலியிடங்கள் போன்றவை குழுவின் நடவடிக்கைகளை செல்லாததாகக் குவதற்கு முடியாது.—குழுவை உருவாக்குவதிலுள்ள குறைபாட்டாலோ, குழுவில் நிலைநிற்கின்ற காலியிடத்தாலோ குழுவின் ஏதேனும் செயல்பாட்டையோ நடவடிக்கை முறைகளையோ செல்லாததாகக் குவதற்கு முடியாது.

8. நடவடிக்கைமுறை குழுவால் ஒழுங்குமுறைப்படுத்த வேண்டும்.—

(1) தலைவர் சரியென்று கருதுகின்ற அத்தகைய நேரத்திலும், இடத்திலும் தேவையென கருதும்போதெல்லாம், குழுவின் கூட்டம்கூட வேண்டியதாகும்.

எனில், குறைந்தது மூன்று மாதத்திற்கு ஒரு முறையாவது அப்படியுள்ள கூட்டம்கூட வேண்டியதாகும்.

(2) குழுவிற்கு அதற்கு சொந்தமான நடவடிக்கை முறைகளை ஒழுங்கு படுத்துவதற்கு அதிகாரம் உள்ளதாகும்.

(3) குழுவின் எல்லா உத்தரவுகளும், தீர்மானங்களும் உறுப்பினர்-செயலரோ அல்லது உறுப்பினர் செயலர் இதற்காக அவ்வப்போது எழுத்து மூலம் அதிகாரப்படுத்திய குழுவின் பிற ஏதேனும் அலுவலரையோ அதிகாரப்படுத்தவேண்டும்.

### அத்தியாயம் III

குழுவின் அதிகாரங்களும், பொறுப்புகளும்

9. குழுவின் பொறுப்புகள்.—குழு பின்வரும் பொறுப்புகளை நிர்வகிக்க வேண்டியதாகும், அதாவது:—

(எ) மாநிலத்தில் சிறுபான்மையோர்களின் மேம்பாட்டில் ஏற்பட்டுள்ள முன்னேற்றத்தை மதிப்பீடு செய்தல்;

(பி) கேரளத்தில் சிறுபான்மையோர்களின் நலத்திற்கும், பாதுகாப்பிற்குமாக, இந்தியாவின் அரசியலமைப்பிலோ பிற ஏதேனும் சட்டத்தின் அடிப்படையிலோ அரசின் ஏதேனும் உத்தரவின்படியோ, ஏற்பாடு செய்யப்பட்டுள்ள பல்வேறு பாதுகாப்பு ஏற்பாடுகளின் செயல்முறைகளை ஆய்வு செய்யவும், கண்காணிப்பிற்கு உட்படுத்தவும் செய்தல்;

(சி) சிறுபான்மையோர்களுக்கு சமூக, பொருளாதார, கல்வி மற்றும் மொழியளவிலான உரிமைகளும் பாதுகாப்பு ஏற்பாடுகளும் நஷ்டப்படுவது குறித்துள்ள தனிப்பட்ட புகார்கள் மீது ஆய்வு நடத்தி அத்தகைய காரியங்களை அதற்குத்தகுந்த அதிகார நிறுவனங்களின் கவனத்திற்கு கொண்டு வரவும் செய்தல்;

(டி) சிறுபான்மையோரின் சமூகப்பொருளாதார மேம்பாட்டிற்குரிய திட்ட நடவடிக்கைகளில் பங்கு வகிக்கவும், அறிவுரை கூறவும் செய்தல்;

(இ) சிறுபான்மையோர்களின் சமூக பொருளாதார மேம்பாட்டிற்கும், நலத்திற்கும் பாதுகாப்பிற்குமான நடவடிக்கைகளும் பாதுகாப்பு ஏற்பாடுகளும் சிறப்பாக நடைமுறைப்படுத்துவதற்காக அரசு கைகொள்ள வேண்டிய நடவடிக்கைகளை பரிந்துரை செய்வதற்கும் வருடத்திற்கோ, குழுவிற்கு சரியென்று தோன்றுகின்ற அப்படியுள்ள பிற நேரத்திலோ அரசிற்கு அறிக்கை அளிக்கவும் செய்தல்;

(எஃப்) சிறுபான்மையோருக்கு எதிராக உள்ள வேறுபாடுகளிலிருந்து உருவாகின்ற பிரச்சனைகளை ஆய்விற்கு உட்படுத்தவும் அவற்றை நீக்குவதற்கும் நடவடிக்கைகளுக்கு பரிந்துரை செய்யவும் செய்தல்;

(ஜி) சிறுபான்மையோர்களின் சமூகப்பொருளாதார, கல்வி அளவிலான முன்னேற்றத்துடன் தொடர்புடைய பிரச்சனைகள் குறித்து கல்வி, ஆய்வு, பகுப்பாய்வு போன்றவை நடத்தல்;

(ஹெச்) சிறுபான்மையின் தொடர்பாக அரசு எடுக்க வேண்டிய சரியான நடவடிக்கைகளை பரிந்துரை செய்தல்;

(ஐ) சிறுபான்மையோர் தொடர்புள்ள ஏதேனும் காரியம் சம்பந்தப்பட்டு சிறப்பாக அவர் எதிர்கொள்கின்ற துன்பங்கள் சம்பந்தப்பட்டு, அரசிற்கு அவ்வப்போதோ, தனியாகவோ அறிக்கை சமர்ப்பித்தல்;

(ஜெ) சிறுபான்மையோரின் பாதுகாப்பும், நலமும், மேம்பாடு மற்றும் முன்னேற்றம் சம்பந்தப்பட்டு நிர்ணயிக்கப்படும்படியான பிற பொறுப்புகளை செயல்படுத்தல்;

(கெ) சிறுபான்மையோர் தொடர்பாக அரசால் ஒப்படைக்கப்படுகின்ற பிற ஏதேனும் காரியம் செய்தல்;

எனில், இந்த பிரிவில் கூறப்பட்டுள்ள ஏதேனும் காரியம் தேசிய சிறுபான்மையோர்குழு நடைமுறைப்படுத்தினால், அத்தகைய காரியங்களில் மாநில சிறுபான்மையோர் குழுவிற்கு அதிகாரம் இல்லாமல்போகும்.

10. சான்றிதழ்கள்.—(1) மாநில சிறுபான்மையோர் குழுவின் பரிந்துரையின் அடிப்படையில் மாநிலத்தில் வசிக்கும் சிறுபான்மையோர் சமுதாயத்தில் உட்படுபவர்களுக்கு மாநில அரசு நிர்ணயிக்கப்படுகின்ற முறையிலும், படிவத்திலும் சிறுபான்மை சமுதாய சான்றிதழ்கள் அளிக்க வேண்டியதாகும்.

11. அறிக்கை வைத்தல்.—(1) மாநில அரசு, பிரிவு (9)-ன் உட்பிரிவு (இ)-ல் குறிப்பிட்டபடியுள்ள அறிக்கைகள் அதன்மீது மேற்கொண்டதோ, மேற்கொள்வதற்கு எண்ணமுள்ளதோவான நடவடிக்கைகளையும், பரிந்துரைகளையும் மேற்கொள்வதற்கான காரணங்கள் ஏதேனும் உண்டெனில் அதையும் விளக்கப்படுத்திகொண்டு, சட்டப்பேரவை முன்பு வைக்கவேண்டியதாகும்.

12. குழுவின் அதிகாரங்கள்.—(1) குழு, பிரிவு 9-ன் படியுள்ள அதன் பொறுப்புகளை செயல்படுத்தும்போது, ஒரு வழக்கு விசாரணை செய்கின்ற ஒரு உரிமையியல் நீதிமன்றத்திற்குரிய எல்லா அதிகாரங்களும் சிறப்பாக பின்வரும் காரியங்கள் தொடர்பாக, உள்ளதாகும், அதாவது:—

(எ) மாநிலத்தின் எந்த பகுதியிலிருந்தும் எந்த ஒரு நபரையும் அழைத்து வரச்செய்து, ஆஜராக்குவதற்கு உறுதி செய்யவும், உறுதிமொழியின்மீது அவரை விசாரணை செய்யவும் செய்தல்;

(பி) ஏதேனும் ஆவணங்களை கண்டெடுப்பதற்கும், ஆஜர்படுத்துவதற்கும் தேவைப்படுதல்;

(சி) உறுதிமொழியின்மூலம் சாட்சியை உறுதிசெய்தல்;

(டி) ஏதேனும் நீதிமன்றத்தில் இருந்தோ, அலுவலகத்தில் இருந்தோ ஏதேனும் பொது ஆவணங்களையோ அதன் நகல்களையோ தேவைப்படுதல்;

(இ) சாட்சிகளை விசாரணை செய்யவும், பதிவேடுகளை பரிசேதனை செய்யவும் செய்தல்;

(எஃப்) நிர்ணயிக்கப்படுகின்ற பிற ஏதேனும் காரியங்கள்;

(2) நிலவிலுள்ள ஏதேனும் சட்டத்தின்கீழ் தனக்கு சிறப்பு அதிகாரமுண்டு என்று ஒரு நபரால் எழுப்பப்படுகின்ற அவகாசப்போராட்டத்திற்கு உட்பட்டு, குழுவின் கருத்தில், விசாரணையின் விஷயத்திற்கு அடிப்படையானதோ அல்லது முக்கியமானதோவான ஏதேனும் காரியமோ, விஷயமோ சம்பந்தப்பட்ட விவரங்கள் அளிப்பதற்கு எந்த ஒரு நபரிடம் தேவைப்படுவதற்கு குழுவிற்கு அதிகாரமுள்ளது அப்படி தேவைப்படுகின்ற நபர் 1860-ல் இந்திய தண்டணைச்சட்டம் (1860-ன் 45வது மத்தியச்சட்டம்) பிரிவு 176 மற்றும் 177-ன் பொருளுக்கு உட்படுவதும் அப்படிப்பட்ட விவரங்களை அளிப்பதற்கு சட்டப்படி கடமைப்பட்டவர் என்று கருதப்படவேண்டியதாகும்.

(3) குழுவோ அல்லது அரசிதழ் பதிவு பெற்ற அலுவலர் பதவிக்கு குறையாமலுள்ள இதற்காக குழு தனியாக அதிகாரப்படுத்தியுள்ள பிற ஏதேனும் அலுவலரோ, விசாரணையில் இருக்கின்ற விஷயத்துடன் தொடர்புடைய பதிவேடுகளை கண்டடையலாம் என்று நம்புவதற்குரிய காரணமுண்டெனில் நிர்ணயிக்கப்படுகின்ற நேரத்தில் எந்த ஒரு கட்டிடத்திலோ, இடத்திலோ நுழைவதற்கும் அத்தகைய எந்த ஒரு பதிவேடுகளை, கைப்பற்றவோ அல்லது அவற்றின் முக்கிய பாகங்களோ, நகல்களோ 1973-ன் குற்றவியல் நடவடிக்கைச் சட்டம் (1974-ன் 2-வது மத்தியச்சட்டம்) பிரிவு 100-ன் ஏற்பாடுகளுக்கு உட்பட்டு, அவை பாதகமாகும்போது எடுக்கவேண்டியதாகும்.

(4) குழுவினை ஒரு உரிமையியல் நீதிமன்றமாக கருதப்பட வேண்டியதும் 1860-ன் இந்திய தண்டணைச்சட்டம் (1860-ன் 45வது மத்தியச்சட்டம்) 175, 178, 180, 228 போன்ற பிரிவுகளில் குறிப்பிடப்பட்டுள்ள குற்றம் குழுவின் முன்னிலையில் செய்யப்பட்டுள்ளபோது, 1973-ன் குற்றவியல் நடவடிக்கைச் சட்டம் (1974-ன் 2-வது மத்தியச்சட்டம்) ஏற்பாடு செய்தபடி குற்றம் சாட்டப்பட்டவரின் வாக்குமூலம் மற்றும் குற்றத்திற்கு காரணமாக தகவல்களும் குறிப்பிடப்பட்ட பிறகு குழு, அது விசாரணை செய்வதற்கு அதிகாரமுள்ள நீதிபதிக்கு கைமாற வேண்டியதும், நீதிபதி, அது 1973-ன் குற்றவியல் நடவடிக்கைச்சட்டம் (1974-ன் 2வது மத்தியச்சட்டம்) பிரிவு 346-ன்படி அவருக்கு கைமாற்றம் செய்யப் பட்டதுபோல் குற்றம் சாட்டப்பட்டவருக்கு எதிராக உள்ள புகாரை கேட்பதற்கான நடவடிக்கை தொடரவேண்டியதுமாகும்.



(5) பிரிவு 9-ன் படி குழுவின் முன்புள்ள எல்லா நடவடிக்கைகளும், 1860-ன் இந்திய தண்டனைச்சட்டம் (1860-ன் 45வது மத்தியச்சட்டம்) பிரிவு 196-ன் நோக்கங்களுக்காக பிரிவுகள் 193, 228 போன்றவற்றில் விளக்க வரம்பிற்கு உட்பட்டு வருகின்ற சட்ட நடவடிக்கைகளாக கருதப்படவேண்டியதும், 1973-ன் குற்றவியல் நடவடிச்சட்டம் (1974-ன் 2வது மத்தியச்சட்டம்) XXVI-ம் அத்தியாயத்தின் 195-ம் பிரிவின் எல்லா தேவைகளுக்காகவும் குழுவை ஒரு உரிமையியல் நீதிமன்றமாக கருதப்படவேண்டும்.

(6) குழுவிற்கு விசாரணை சம்பந்தப்பட்ட சாட்சிகளுக்கு வேண்டியுள்ள தேவைக்காக மாநில அரசின் எந்த ஒரு அலுவலரின் அல்லது விசாரணை முகமையின் சேவையை உபயோகப்படுத்தலாம்.

(7) துணைப்பிரிவு 6-ன்படி எந்த ஒரு அலுவலர் அல்லது விசாரணை முகமையின் சேவையோ உபயோகப்படுத்தப்பட்டுள்ளது, அந்த அலுவலர் அல்லது முகமை அது சம்பந்தப்பட்ட விசாரணை நடத்தி சாட்சி விசாரணை நடத்தவேண்டியதும் அதன்மீதுள்ள அறிக்கை குழு இதற்காக நிச்சயம் செய்கின்ற காலவரம்பிற்குள் குழுவிற்கு அளிக்கவும் வேண்டும்.

(8) துணைப்பிரிவு 7-ன்படி அளிக்கப்பட்டுள்ள அறிக்கையில் வந்து சேர்ந்துள்ள ஏதேனும் தகவல் அல்லது அறிக்கையில் உள்ள தகவல்கள் சம்பந்தப்பட்டு குழு சுயமாக திருப்தி அடையவேண்டியதும், இந்த நோக்கத்திற்கு சாட்சி விசாரணை நடத்தியோ அதற்கு உதவி செய்ததோவான நபரின் விசாரணை உட்பட அதற்கு பொருத்தமென்று தோன்றுகின்ற விசாரணை நடத்த வேண்டியதாகும்.

13. தனிநபர்கள் குழுவிற்கு அளிக்கின்ற விவரங்கள்.—ஒரு நபர் விசாரணை செய்யப்படும்தோது குழுவின் முன்பு அந்த நபர் சம்பந்தப்பட்டு கிடைக்கின்ற விவரங்கள், அத்தகைய வாக்குமூலம் வழியாக தவறாக விசாரணை அளித்ததற்குரிய குற்ற வழக்கு தொடர்பான நடவடிக்கைதவிர, ஏதேனும் உரிமையியல் நீதிமன்றத்திலோ, குற்றவியல் நீதிமன்றத்திலோ உள்ள நடவடிக்கைகளில் மேற்குறிப்பிட்ட நபருக்கெதிராக உபயோகிப்பதற்கு முடியாது.

எனில், அந்த வாக்குமூலம்,—

(எ) குழு அந்த நபருடன் பதில் கூறுவதற்கு தேவைப்பட்ட ஒரு வினாவிற்குரிய பதிலாக அளித்தது; அல்லது

(பி) விசாரணை நடத்துகின்ற விஷயத்தில் முக்கியானது; ஆக இருக்க வேண்டும்..

14. தீமை ஏற்படுத்தும் விதம் பாதிப்பை ஏற்படுத்துவதற்குரிய நபர்களை விசாரணை செய்யவேண்டுமென்று.—விசாரணையின் ஏதேனும் நிலை குழுவிற்கு,—

(எ) ஏதேனும் நபரின் குணங்களைப் பற்றி விசாரணை நடத்த வேண்டியது தேவையென்ற கருத்து உண்டெனில்; அதாவது,—



(பி) விசாரணையினால் கொண்டு ஏதேனும் நபரின் புகழுக்கு தீங்கு ஏற்படுத்தும் விதத்தில் பாதிப்பை ஏற்படுத்தக்கூடும் என கருதப்பட்டால்;

விசாரணையில் அந்த நபரிடம் கேட்பதற்கும் அவரின் எதிர்ப்புக்குமுரிய சாட்சிகளை முன்னிலைப்படுத்துவதற்கும் நியாயமான ஒரு வாய்ப்பு அளிக்க வேண்டியதாகும்.

#### அத்தியாயம் IV

#### நிதி, கணக்குகள் மற்றும் தணிக்கை

15. அரசிடமிருந்துள்ள மானியங்கள்.—(1) அரசு, மாநில சட்டப்பேரவையில் இதற்காக சட்டத்தின் வாயிலாக அவ்வப்போது நிதி வினியோகம் நடத்திய பிறகு, இந்த அவசரச்சட்டத்தின் தேவைகளுக்கு வினியோகப்படுத்துவதற்காக தேவையென்று கருதும்படியான தொகை மானியமாக குழுவிற்கு அளிக்க வேண்டியதாகும்.

(2) குழு, இந்த அவசரச்சட்டத்தின்கீழ் உள்ள பொறுப்புகளை நடைமுறைப்படுத்துவதற்கு அதற்கு தேவையென்று தோன்றுகின்ற தொகை மானியத்தில் இருந்து செலவழிக்கவும் அப்படியுள்ள தொகை துணைப்பிரிவு (1)-ல் குறிப்பிடப்பட்டுள்ள மானியத்திலிருந்து அளிக்கவேண்டிய செலவாக கருதப்படவேண்டியதுமாகும்.

16. கணக்குகளும் தணிக்கை செய்தலும்.—(1) குழு, சரியான கணக்குகளும், பிற முக்கிய பதிவேடுகளையும் பாதுகாக்க வேண்டியதும் நிர்ணயிக்கப்படலாமெனும் அத்தகைய படிவத்தில் கணக்குகளின் ஒரு ஆண்டு அறிக்கை தயாராக்க வேண்டியதுமாகும்.

(2) குழுவின் கணக்குகள் இதற்காக மைய அரசு கணக்குத்தணிக்கைத் தலைவர் பொறுப்பளித்த தணிக்கையர் வருடந்தோறும் தணிக்கை செய்யவேண்டியதாகும்.

(3) தணிக்கை செய்ய வேண்டியதன் தேவைக்காக குழுவின் எல்லா கணக்குகளும் பிற பதிவேடுகளும் தணிக்கையாளருக்கு அளிக்க வேண்டியதாகும்.

17. தணிக்கை அறிக்கை சட்டப்பேரவை முன்பாக தாக்கல் செய்யவேண்டுமென்று.—தணிக்கை அறிக்கைகள் அளித்து முடிந்தால், முடிந்தயளவு விரைவில், அரசு அவற்றை சட்டப்பேரவை முன்பாக தாக்கல் செய்யவேண்டும்.

18. ஆண்டறிக்கை.—குழு, முந்தைய நிதி ஆண்டில் அதன் செயல்பாடுகளின் முழு விவரத்தை அளிக்கின்ற ஆண்டறிக்கை ஒவ்வொரு நிதி ஆண்டினுடையவும் நிர்ணயிக்கப்படலாமெனும், அத்தகைய படிவத்திலும், நேரத்திலும், தயாராக்க வேண்டியதும் அதன் ஒரு நகல் அரசிற்கு நேரிடையாக அனுப்ப வேண்டியதாகும்.

### அத்தியாயம் V

#### பலவகை

19. குழுவின் தலைவரும், உறுப்பினர்களும், ஊழியர்களும், பொதுப்பணியாளராக இருக்கவேண்டுமென்று.—குழுவின் தலைவரும், உறுப்பினர்களும், ஊழியர்களும் 1860-ன் இந்திய தண்டணைச்சட்டம் (1860-ன் 45வது மத்தியச் சட்டம்) பிரிவு 21-ன் பொருள் வரம்பிற்குள் வருகின்ற பொது பணியாளராக கருதப்படவேண்டும்.

20. சட்டங்களை உருவாக்குவதற்கான அதிகாரம்.—(1) அரசிற்கு, அரசிதழ் அறிக்கை வழியாக, இந்த அவசரச்சட்டத்தின் தேவைகளை நடைமுறைப்படுத்துவதற்காக, இனிவரும் ஒரு தேதியில் இருந்தோ அல்லது அதன் ஒரு முன் தேதியிலிருந்தோ சட்டங்களை உருவாக்கலாம்.

(2) அத்தகைய சட்டங்கள், குறிப்பாக மேற்குறிப்பிட்ட அதிகாரங்களின் பொதுக்கருத்துகளுக்கு கேடு விளைவிக்காமல் பின்வரும் எல்லாமோ, ஏதேனுமோ காரியங்களுக்காக ஏற்பாடு செய்யலாம், அதாவது:—

(எ) பிரிவு (4)-ன் துணைப்பிரிவு (5)-ன் அடிப்படையில் தலைவரும், உறுப்பினர்களும், பிரிவு (5)-ன் துணைப்பிரிவு (2)-ன் அடிப்படையில் அலுவலர்களுக்கும், பிற ஊழியர்களுக்கும் அளிக்கவேண்டிய ஊதியமும், படிசளும் அவர்களின் சேவைத்தொடர்பான பிற நிபந்தனைகளும், ஏற்பாடுகளும்;

(பி) பிரிவு 10-ன் அடிப்படையில் மாநில அரசு, சிறுபான்மையோர் சமுதாய சான்றிதழ் அளிக்கவேண்டிய முறையும், படிவமும்;

(சி) பிரிவு (12)-ன் உட்பிரிவு (எஃப்)-ன் படியுள்ள பிற ஏதேனும் காரியம்;

(டி) பிரிவு (16)-ன் துணைப்பிரிவு (1)-ன்படி தயாராக்க வேண்டிய ஆண்டு கணக்கறிக்கை படிவம்;

(இ) பிரிவு (18)-ன்படி ஆண்டறிக்கை தயாராக்க வேண்டிய படிவமும், நேரமும்;

(எஃப்) நிர்ணயம் செய்ய வேண்டியதோ, நிர்ணயிக்கப்படுகின்றதோ ஆன பிற ஏதேனும் காரியங்கள்;

(3) இந்த அவசரச்சட்டத்தின்படி உருவாக்கிய எந்த ஒரு சட்டமும் அது உருவாக்கிய பிறகு, முடிந்த அளவு விரைவில் சட்டப்பேரவை கூட்டத் தொடர் நடைபெற்றுக்கொண்டிருக்கும்போது அதன்முன்பாக, ஒரு கூட்டத் தொடரிலோ, தொடர்ந்துள்ள இரண்டு கூட்டத்தொடர்களிலோ படும்படியாக மொத்தம் பதினான்கு தின காலயளவிற்கு வைக்கவேண்டியதும், அதன்படி அது எந்த கூட்டத்தொடரில் வைக்கப்படுகின்றதோ அந்த கூட்டத்தொடரோ, தொடர்ந்து வருகின்ற கூட்டத்தொடரோ முடிவடைவதற்கு முன்பு சட்டப் பேரவை மேற்குறிப்பிட்ட சட்டத்தில் ஏதேனும் உருவமாற்றம் ஏற்படுத்தவோ அல்லது அந்தச்சட்டம் உருவாக்கவேண்டியதில்லையென்று தீர்மானம் செய்யவோ, அப்படி செய்யும்போது, அந்த கூட்டத்திற்கு அதற்குப்பிறகு அதது காரியம்போல அப்படி உருவமாற்றம் ஏற்படுத்தப்பட்டவடிவத்தில் மட்டுமே அமலில் இருக்கவோ அல்லது எந்த ஒரு அமலிலும் இல்லாமல் இருக்கவோ செய்யவும் ஆகும். என்னவாக இருந்தாலும், அப்படியுள்ள ஏதேனும் உருவமாற்றம் செய்தலோ, இரத்து செய்தலோ அந்த சட்டப்படி முன்பு செய்துள்ள ஏதேனும் காரியத்தின் வாய்ப்பிற்கு தீங்கு விளைவிக்காத விதத்தில் இருக்கவேண்டியதாகும்.

21. இடர்களை நீக்கம் செய்வதற்கான அதிகாரம்.—(1) இந்த அவசரச்சட்டத்தின் ஏற்பாடுகள் நடைமுறைப்படுத்துவதில் ஏதேனும் இடர்பாடுகள் ஏற்படும்போது, அரசிற்கு, அரசிதழில் வெளியிடப்பட்ட உத்தரவின்மூலம் அப்படியுள்ள இடர்பாடுகளை நீக்கம் செய்வதற்காக தேவையென்றோ, சரியென்றோ அதற்கு தோன்றுவதும் இந்த அவசரச்சட்டத்தின் ஏற்பாடுகளுக்கு எதிராக இல்லாததுமான ஏற்பாடுகளை உருவாக்கலாம்.

எனினும், அப்படியுள்ள எந்த ஒரு உத்தரவும் இந்த அவசரச்சட்டத்தின் தொடக்கத்தேதி முதல் இரண்டு வருட காலத்திற்கு பிறகு வெளியிடுவதற்கு முடியாததாகும்.

(2) இந்த பிரிவின்படி வெளியிடப்பட்ட ஒவ்வொரு உத்தரவும் அது வெளியிடப்பட்டபிறகு, முடிந்த அளவு விரைவில் சட்டப்பேரவை முன்பாக தாக்கல் செய்யவேண்டும்.

22. இரத்ததாலும் தவிர்ப்பும்.—(1) 2013-ன் கேரள மாநில சிறுபான்மை யோர்க்குழு அவசரச்சட்டம் (2013-ன் 37) இதன்மூலம் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்குறிப்பிட்ட அவசரச்சட்டத்தின்படி மேற்கொண்ட ஏதேனும் செயலோ, எடுத்த ஏதேனும் நடவடிக்கையோ இந்த அவசரச்சட்டத்தின்படி மேற்கொண்டதாகவோ, எடுத்ததாகவோ கருதப்படவேண்டும்.

நிகில் குமார்,

ஆளுநர்.